

സംഘടിപ്പിക്കപ്പെടുന്നത്. കൂടാതെ മറ്റ് കലാ സാംസ്കാരിക സംഘടനകൾ നടത്തുന്ന ടൂറിസ്റ്റുകൾക്കും കണ്ടാസ്വദിക്കാനുതകുന്ന വിവിധ പരിപാടികളിലും വകുപ്പ് പങ്കാളികളാകാറുണ്ട്. വിവിധ വള്ളം കളി മത്സരങ്ങൾ, തൃശ്ശൂർ പൂരം തുടങ്ങിയ ഉത്സവങ്ങൾ ഉദാഹരണങ്ങളാണ്. കൂടാതെ, ടൂറിസം മേഖലയുടെ വികസനത്തിന് അടിസ്ഥാന സൗകര്യ വികസനത്തിലും വിപണനത്തിലും മാനവശേഷി വികസനത്തിനും സംസ്ഥാന കേന്ദ്രസർക്കാരുകളുടെ ധനസഹായത്തോടെ നൂതനങ്ങളായ നിരവധി പദ്ധതികൾക്ക് അംഗീകാരം നൽകുകയും നടപ്പാക്കുകയും ചെയ്തിട്ടുണ്ട്.

മണിയാർ ഡാം ടൂറിസം പദ്ധതി

303 (950) ശ്രീ. രാജു എബ്രഹാം : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) മണിയാർ ഡാം ടൂറിസം പദ്ധതിക്ക് അനുമതി ലഭിച്ചതെന്ന് ; എന്തൊക്കെ സൗകര്യങ്ങളാണ് പ്രസ്തുത പദ്ധതിയിൽ വിഭാവനം ചെയ്തിരുന്നത് ; ഇതിനായി എത്ര രൂപയാണ് അനുവദിച്ചിരിക്കുന്നത് ;

(ബി) പ്രസ്തുത പദ്ധതിയുടെ നിർമ്മാണം ഏത് ഏജൻസിയാണ് ഏറ്റെടുത്തിരുന്നത് ; എത്ര നാളുകൾക്കകം പദ്ധതി പൂർത്തീകരിക്കാനാണ് കരാർ ചെയ്തിരുന്നത് ; എന്തൊക്കെ നിർമ്മാണങ്ങളാണ് പൂർത്തിയാക്കിയത് ; എത്ര തുക ഏജൻസിക്ക് നൽകിയിട്ടുണ്ട് ; ബാക്കി നിർമ്മാണം പൂർത്തിയാക്കാത്തതിന്റെ കാരണം വിശദമാക്കാമോ ;

(സി) നിർമ്മാണ പ്രവർത്തനങ്ങൾ നിലച്ചതുമൂലം, നിർമ്മാണം പൂർത്തിയാക്കിയ പ്രദേശം സാമൂഹ്യ വിരുദ്ധരുടെ താവളമായി മാറിയത് ശ്രദ്ധയിൽപ്പെട്ടിട്ടുണ്ടോ ;

(ഡി) പ്രസ്തുത പദ്ധതി പൂർത്തീകരിക്കുന്നതിന് എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ ;

(ഇ) പെരുന്തനമുവി ടൂറിസം പദ്ധതിക്കായി അനുവദിച്ച തുക, വിഭാവനം ചെയ്തിരുന്ന പദ്ധതികൾ, പൂർത്തീകരിച്ചതും, പൂർത്തീകരിക്കാനുള്ളതുമായ പ്രവൃത്തികൾ, എന്നത്തേക്ക് ഈ പദ്ധതി പൂർത്തീകരിക്കാനാവും എന്നീ വിവരങ്ങൾ നൽകുമോ ?

ഉത്തരം

(എ) മണിയാർ ഡാം ടൂറിസം പദ്ധതിക്ക് 2010-ലാണ് അനുമതി നൽകിയത്. ഡാമിന്റെ സൗന്ദര്യവൽക്കരണത്തിനായി പവലിയൻ, ടോയ്ലെറ്റ് ബ്ലോക്ക്, ലാന്റ് സ്കേപ്പ്, നടപ്പാത തുടങ്ങിയവ ഉൾപ്പെടുത്തിയിട്ടുണ്ട്. ഇതിനായി 50 ലക്ഷം രൂപ അനുവദിച്ചിട്ടുണ്ട്.

(ബി) പ്രസ്തുത പദ്ധതിയുടെ നിർമ്മാണം സർക്കാർ സ്ഥാപനമായ സിഡ്കോയാണ് ഏറ്റെടുത്തിട്ടുള്ളത്. പദ്ധതി അടിയന്തരമായി പൂർത്തിയാക്കുന്നതിനു വേണ്ട നടപടികൾ സ്വീകരിച്ചുവരുന്നു. മൂന്ന് പവലിയനുകൾ, പാർക്കിംഗ്

സൗകര്യങ്ങൾ, ടോയ്ലറ്റ് എന്നിവയുടെ നിർമ്മാണം പൂരോഗമിക്കുന്നു. പദ്ധതിക്കായി 37 ലക്ഷം രൂപ സിഡ്കോയ്ക്ക് നൽകിയിട്ടുണ്ട്. ആഗസ്റ്റ് മാസം അവസാനത്തോടെ പദ്ധതി പൂർത്തീകരിക്കാനാകുമെന്ന് പ്രതീക്ഷിക്കുന്നു. കോൺട്രാക്ടറുടെ ഭാഗത്തു നിന്നും വന്ന വീഴ്ചയാണ് പദ്ധതിയുടെ കാലതാമസത്തിന് കാരണമായത്.

(സി) ഉണ്ട്.

(ഡി) 20-12-2012-ൽ ടൂറിസം വകുപ്പുമന്ത്രിയുടെ സാന്നിധ്യത്തിൽ നടന്ന ചർച്ചയുടെ അടിസ്ഥാനത്തിൽ ആഗസ്റ്റ് 31-ന് മുമ്പ് നിർമ്മാണം പൂർത്തീകരിക്കണമെന്ന് സിഡ്കോക്ക് കർശന നിർദ്ദേശം നൽകിയിട്ടുണ്ട്.

(ഇ) പെരുന്തേനരുവി ടൂറിസം പദ്ധതിയ്ക്ക് 1,72,97,800 രൂപ അനുവദിച്ചിട്ടുണ്ട്. കോട്ടേജുകൾ, റസ്റ്റോറന്റ്, പവലിയൻ, പാർക്കിംഗ് സൗകര്യങ്ങൾ, ലാന്റ് സ്കേപ്പിംഗ് തുടങ്ങിയ പദ്ധതികൾ വിഭാവനം ചെയ്തിട്ടുണ്ട്. പാർക്കിംഗ് സൗകര്യങ്ങളും രണ്ടു കോട്ടേജുകളും പൂർത്തീകരിച്ചിട്ടുണ്ട്. രണ്ടു കോട്ടേജുകളുടെ നിർമ്മാണം, വെള്ളച്ചാട്ടത്തിലേക്കുള്ള നടപ്പാത, റസ്റ്റോറന്റിനുള്ള ക്രമീകരണം എന്നിവ പൂരോഗമിക്കുന്നു. 2013 ഓഗസ്റ്റ് 31-ന് മുമ്പ് നിർമ്മാണം പൂർത്തീകരിക്കാനാകുമെന്ന് പ്രതീക്ഷിക്കുന്നു.

തീരദേശ ടൂറിസം സർക്യൂട്ട്

304 (951) ശ്രീ. അബ്ദുറഹിമാൻ രണ്ടത്താണി: താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലയിലെ ബിയും കായൽ മുതൽ കടലുണ്ടി പക്ഷിസങ്കേതം വരെയുള്ള തീരപ്രദേശത്തെ ഉൾക്കൊള്ളിച്ച് തീരദേശ ടൂറിസം സർക്യൂട്ട് പ്രഖ്യാപിക്കുമോ;

(ബി) ബിയും കായൽ, കൂട്ടായി അഴിമുഖം, ഒട്ടുമുറം ടൂറിസം കേന്ദ്രം, കീരാനെല്ലൂർ ടൂറിസ്റ്റ് കേന്ദ്രം, കടലുണ്ടി പക്ഷിസങ്കേതം എന്നീ കേന്ദ്രങ്ങളെ കനോലി കനാൽവഴി ബന്ധിപ്പിക്കുന്ന കാര്യം ആലോചിക്കുമോ;

(സി) പ്രസ്തുത കനാലിൽ ബോട്ട് ഗതാഗതമൊരുക്കുന്നതിനും ഇരുകരകളിലും സൗന്ദര്യവൽക്കരണം നടത്തുന്നതിനും പദ്ധതികളാവിഷ്കരിക്കുമോ;

(ഡി) ഇതിനായി മുഖ്യമന്ത്രിയുടെ സാന്നിധ്യത്തിൽ വകുപ്പുതല ഉദ്യോഗസ്ഥന്മാരുടെ യോഗം വിളിക്കുന്ന കാര്യം ആലോചിക്കുമോ?

ഉത്തരം

(എ-ഡി) ഇക്കാര്യങ്ങൾ സാധ്യതാപഠനം നടത്തിയശേഷം പരിശോധിക്കാവുന്നതാണ്.